

کیا جو شخص حضرت زید بن حارثہ رضی اللہ عنہ کی اولاد سے ہو وہ سید ہوگا؟

دارالافتاء اہلسنت (دعوت اسلامی)

سوال

جو شخص حضرت زید بن حارثہ رضی اللہ عنہ کی اولاد سے ہوگا، وہ سید کہلائے گا؟

جواب

حضرت سیدنا زید بن حارثہ رضی اللہ تعالیٰ عنہ یقیناً جلیل القدر صحابی رسول ہیں اور آپ رضی اللہ تعالیٰ عنہ کو یہ شرف حاصل ہے کہ حضور جانِ عالم صلی اللہ تعالیٰ علیہ وآلہ وسلم نے آپ کو منہ بولا بیٹا فرمایا، تاہم حضور صلی اللہ تعالیٰ علیہ وآلہ وسلم کا یہ فرمانِ عالی اعزاز تھا، نیز آپ رضی اللہ تعالیٰ عنہ حضور صلی اللہ علیہ وآلہ وسلم کے نسبِ بیٹے نہیں ہیں اسی لئے آپ کی اولاد سادات یعنی آلِ رسول شمار نہیں ہوتی۔ ساداتِ کرام یعنی آلِ رسول صرف حضراتِ حسنین کریمین یعنی حضرت سیدنا امام حسن اور حضرت سیدنا امام حسین رضی اللہ عنہما کی ہی اولاد ہے اور جمیع آلِ رسول کا نسب ان دو مبارک ہستیوں سے ہی چل رہا ہے۔

اعلیٰ حضرت امام اہلسنت امام احمد رضا خان علیہ الرحمہ فرماتے ہیں: ”سبطین کریمین (حضرات حسنین کریمین رضی اللہ عنہما) کی اولاد سید ہیں۔“ (فتاویٰ رضویہ، جلد 13، صفحہ 361، رضا فاؤنڈیشن لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

مجیب: مولانا جمیل احمد غوری عطاری مدنی

فتویٰ نمبر: Web-2361

تاریخ اجراء: 11 محرم الحرام 1447ھ / 07 جولائی 2025ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net